

समाचार वाणी

खबर जो करें असर !

नाशिक | Wednesday, 23 September 2026

राज्य स्तरीय महिला दिवस समारोह मे उपमुख्यमंत्री दिया कुमारी ने किया मातृशक्ति का अभिनंदन

राजेश चौधरी

Published on 09 Mar 2026



राज्य स्तरीय महिला दिवस समारोह में उपमुख्यमंत्री दिया कुमारी ने मुख्यमंत्री भजनलाल शर्मा की गरिमामयी उपस्थिति में भाग लिया और उपस्थित मातृशक्ति का अभिनंदन किया।

अंतर्राष्ट्रीय महिला दिवस के अवसर पर जयपुर में महिला एवं बाल विकास विभाग द्वारा आयोजित 'राज्य स्तरीय महिला दिवस समारोह' में उपमुख्यमंत्री श्रीमती दिया कुमारी ने मुख्यमंत्री भजनलाल शर्मा की गरिमामयी उपस्थिति में भाग लिया और उपस्थित मातृशक्ति का अभिनंदन किया।

कार्यक्रम के दौरान मुख्यमंत्री भजनलाल शर्मा ने महिला सशक्तिकरण को प्रोत्साहन देते हुए विभिन्न जनकल्याणकारी योजनाओं के अंतर्गत डीबीटी (डायरेक्ट बेनिफिट ट्रांसफर) के माध्यम से लाभार्थी महिलाओं के खातों में आर्थिक सहायता राशि हस्तांतरित की। इस पहल से प्रदेश की महिलाओं को आर्थिक रूप से सशक्त और आत्मनिर्भर बनाने की दिशा में महत्वपूर्ण कदम माना जा रहा है।

उपमुख्यमंत्री दिया कुमारी ने अपने संबोधन में कहा कि प्रदेश सरकार महिलाओं की शिक्षा, सुरक्षा, स्वास्थ्य और स्वावलंबन को सर्वोच्च प्राथमिकता देते हुए लगातार कार्य कर रही है। उन्होंने कहा कि मातृशक्ति का सशक्तिकरण ही समृद्ध और विकसित राजस्थान की मजबूत आधारशिला है।

उन्होंने यह भी कहा कि महिलाओं की भागीदारी के बिना समाज और राष्ट्र का समग्र विकास संभव नहीं है। इसलिए राज्य सरकार महिलाओं के सर्वांगीण विकास के लिए विभिन्न योजनाओं और कार्यक्रमों को प्रभावी रूप से लागू कर रही है।

इस अवसर पर कार्यक्रम में कई जनप्रतिनिधि और गणमान्य लोग उपस्थित रहे। इनमें कैबिनेट मंत्री सुमित गोदारा, भादरा विधायक संजीव बेनीवाल, सादुलशहर विधायक गुरवीर सिंह बरार, गंगानगर विधायक जयदीप बियानी, पूर्व मंत्री डॉ. राम प्रताप और सुरेद्रं पाल टीटी, हनुमानगढ़ विधायक गणेश बंसल, पूर्व सांसद निहालचंद, भाजपा प्रदेश महामंत्री कैलाश मेघवाल,

प्रदेश उपाध्यक्ष **बिहारी लाल बिश्नोई**, प्रदेश मंत्री **विजेद्रं पूनिया**, महिला मोर्चा प्रदेश अध्यक्ष **राखी राठौड़**, जिलाध्यक्ष **प्रमोद ढेलू** सहित पार्टी पदाधिकारी और बड़ी संख्या में मातृशक्ति उपस्थित रही ।

कार्यक्रम के दौरान महिला सशक्तिकरण से जुड़ी विभिन्न योजनाओं और उपलब्धियों पर भी चर्चा की गई और महिलाओं को आगे बढ़ने के लिए प्रेरित किया गया । इस अवसर पर महिलाओं के सम्मान और सशक्तिकरण के प्रति सरकार की प्रतिबद्धता को दोहराया गया । [?]

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.